

មេរៀនទី ១២៖ ព្រះយេស៊ូវបង្រៀនអំពីច្បាប់

លូកា ៦៖១៧-២៦

មេរៀន (យូធូបលីង)៖ <https://youtu.be/37192aU9U3k>

រឿងនៅក្នុងព្រះគម្ពីរសម្រាប់កុមារ៖ https://youtu.be/GnWwnOPQM_U

គោលបំណង៖ ព្រះយេស៊ូវចង់ឲ្យយើងស្វែងរកនគរព្រះជាមុនសិន

ខគម្ពីរចងចាំ៖ ម៉ាថាយ ៦៖៣៣ “ចូរស្វែងរកនគរ និងសេចក្តីសុចរិតនៃព្រះជាមុនសិន ទើបគ្រប់របស់ទាំងនោះ នឹងបានប្រទានមកអ្នករាល់គ្នាថែមទៀតផង”។

ចម្រៀង (យូធូបលីង)៖

១. បើទ្រង់គង់ជាមួយ https://youtu.be/2CzIW4_ueg0

២. ខ្ញុំនឹងទុកចិត្តទ្រង់ <https://youtu.be/WCZlwstAzc>


៣. ព្រះយេស៊ូវស្រឡាញ់កុមារណាស់ https://youtu.be/8iUI62Zo_Co

១. អធិស្ឋាន

២. ចម្រៀង (រើសចម្រៀងខាងលើ១បទហើយច្រៀងជាមួយសិស្ស)

៣. ល្បែងអំណន្ត « តើអ្នកមើលឃើញអ្វី ? »

សូមបោះពុម្ពរូបភាពដែលនៅទំព័រខាងក្រោមបង្ហាញដល់កុមារ។ អ្នកអាចមើលឃើញរូបភាពទាំងនេះមានរូបពីរផ្សេងគ្នា។ សួរកុមារថាតើពួកគេមើលឃើញអ្វី ?



សត្វទា ឬទន្សាយ ?



ថ្មីផ្កា ឬមុខមនុស្ស២នាក់ ?



ក្មេងស្រី ឬស្ត្រីចំណាស់ ?

ពន្យល់កុមារថាអ្វីដែលយើងមើលឃើញនៅក្នុងពិភពលោកនេះ អាចនឹងមិនមែនជាអ្វីដែលយើងកំពុងតែឃើញវានោះក៏បាន។ អ្វីដែលមនុស្សគិតថាជារឿងសំខាន់អាចនឹងមិនមែនជារឿងសំខាន់ នៅក្នុងព្រះនេត្ររបស់ព្រះ។

៤. ការណែនាំមេរៀន

តើអ្នកគិតថាអ្វីនឹងធ្វើឱ្យមនុស្សសប្បាយចិត្ត? (មិត្តភក្តិច្រើន លុយ ផ្ទះស្អាត ប្រដាប់ក្មេងលេង ខោអាវទូរស័ព្ទថ្មី) ប៉ុន្តែបើខ្ញុំទិញទូរស័ព្ទថ្មីឱ្យអ្នកថ្ងៃនេះ តើសុភមង្គលអ្នកនឹងនៅបានយូរប៉ុណ្ណា? តើអ្នកនឹងសប្បាយចិត្តជារៀងរហូតទេ? ទេ អ្វីៗក្នុងលោកនេះ មិនអាចធ្វើឲ្យយើងសប្បាយចិត្តជារៀងរហូតនោះទេ។

យើងនឹងសប្បាយចិត្តក្នុងរយៈពេលខ្លី ប៉ុន្តែយើងនឹងចង់បានរបស់ច្រើនទៀត និងរបស់ល្អជាងមុនៗ ទៅទៀត។ ព្រះមិនចង់ឱ្យយើងរស់នៅដើម្បីតែរបស់របរនៅក្នុងលោកីយ៍នេះប៉ុណ្ណោះទេ។ ទ្រង់ចង់បង្រៀន យើងថា មានអ្វីផ្សេងៗជាច្រើនទៀតដែលសំខាន់ជាងការដែលយើងគ្រាន់តែរស់នៅដើម្បី ចង់បានតែរបស់ នៅលោកីយ៍នេះទៅទៀត។ សូមយើងរៀនអំពីអ្វីដែលអ្វីនៅក្នុងរឿងព្រះគម្ពីរថ្ងៃនេះចង់ប្រាប់យើង។

៥. រឿងនៅក្នុងព្រះគម្ពីរ

សាច់រឿងនៅក្នុងព្រះគម្ពីរថ្ងៃនេះ ព្រះយេស៊ូវបានមានបន្ទូលអំពីអ្វីៗទាំងអស់មិនមែនតែងតែកើតឡើង ដោយសមហេតុផលរហូតនោះទេ ។ ព្រះអង្គមានបន្ទូលថា **លូកា ៦:២០-២២** “មានពរហើយ អ្នករាល់គ្នា ដែលក្រអើយ ដ្បិតនគរព្រះជាបស់ផងអ្នករាល់គ្នា។ មានពរហើយ អ្នករាល់គ្នាដែលឃ្មានឥឡូវនេះ ដ្បិត អ្នករាល់គ្នានឹងបានឆ្អែត មានពរហើយ អ្នករាល់គ្នាដែលយំឥឡូវនេះ ដ្បិតអ្នករាល់គ្នានឹង បានសើចវិញ។ មានពរហើយ កាលណាមនុស្សនឹងស្អប់អ្នករាល់គ្នា ព្រមទាំងកាត់កាល ត្មះតិះដៀល ហើយចោល ឈ្មោះអ្នករាល់គ្នាចេញ ទុកដូចជាអាក្រក់ ដោយព្រោះកូនមនុស្ស។”

ព្រះអង្គក៏មានបន្ទូលដែរថា **លូកា ៦:២៤-២៦** “តែវេទនាដល់អ្នករាល់គ្នាជាអ្នកមាន ដ្បិតអ្នករាល់គ្នាកំពុង

តែមានសេចក្តីកំសាន្តចិត្តក្នុងសម័យនេះ។ វេទនាដល់អ្នករាល់គ្នាដែលឆ្អែត ដ្បិតនឹងត្រូវឃ្មានវិញវេទនា ដល់អ្នករាល់គ្នា ដែលសើចក្នុងជាន់ឥឡូវនេះ ដ្បិតនឹងកើតទុក្ខព្រួយ ហើយយំសោកវិញ។ វេទនាដល់អ្នក រាល់គ្នា កាលណាមនុស្សទាំងអស់និយាយល្អពីអ្នករាល់គ្នា ពីព្រោះកាលពីដើម ពួកពូជយុកោបានប្រព្រឹត្ត នឹងពួកហោរាក្លែងក្លាយយ៉ាងដូច្នោះដែរ។”

ព្រះមានបន្ទូលថា មានពរហើយ អ្នករាល់គ្នាដែលក្រអើយ ដ្បិតនគរព្រះជាបស់ផងអ្នករាល់គ្នា។ ទ្រង់ក៏មានបន្ទូលថា តែវេទនាដល់អ្នករាល់គ្នា ជាអ្នកមើលទៅដូចជាមានគ្រប់យ៉ាងដែលពួកគេចង់បាន។ ទ្រង់មានបន្ទូលថាអ្នកដែលមានមិត្តភក្តិច្រើន ហើយអ្នកទាំងនោះអាចនឹងមិនមែនជាមិត្តភក្តិជាមួយនឹង ព្រះអង្គទេ។ ទ្រង់មានបន្ទូលថាអស់អ្នកដែលមើលទៅមានអាចនឹងក្រខ្លាំងណាស់ពីព្រោះពួកគេមិនស្គាល់ ព្រះទេ។

ព្រះយេស៊ូវចង់ឱ្យមនុស្សបានដឹងថា ពួកគេត្រូវប្រុងប្រយ័ត្ននៅពេលដែលពួកគេសម្រេចចិត្តចង់បាននូវ របស់អ្វីមួយសម្រាប់ជីវិតរបស់ពួកគេ។ ប្រសិនបើអ្នកជ្រើសរើសដើរតាមព្រះយេស៊ូវ អ្នកអាចប្រឈមមុខ នឹងការបៀតបៀន ទុក្ខលំបាក ការរើសអើង និងការមិនចូលចិត្តពីអ្នកដទៃ ប៉ុន្តែអ្នកត្រូវចាំថា ព្រះ តែងតែនៅជាមួយអ្នក។ ព្រះតែងតែឆ្លើយតបនឹងការអធិស្ឋានរបស់អ្នក ពេលយើងទូលសូមដល់ទ្រង់។ ព្រះសន្យាថានឹងប្រទានពរដល់យើង យើងនឹងទទួលបានរង្វាន់ទាំងនៅលើផែនដី និងនៅនគរស្ថានសួគ៌ ផងដែរ។

៦. សំនួរពិភាក្សា

- ក. តើក្នុងព្រះគម្ពីរនិយាយថាយើងគួរតែស្វែងរកអ្វីក្នុងជីវិតយើង? (នគររបស់ព្រះ)
- ខ. តើប្អូនធ្វើអ្វីដើម្បីឱ្យបានរង្វាន់ពីព្រះ? (ដើរតាមផ្លូវរបស់ព្រះ)
- គ. តើអ្នកអាចស្វែងរកនគររបស់ព្រះនៅក្នុងជីវិតរបស់អ្នកដោយរបៀបណា? (ដោយការជ្រើសរើសផ្លូវ របស់ព្រះក្នុងការរស់នៅ និង អនុវត្តន៍តាមព្រះបន្ទូលរបស់ទ្រង់)

៧. ល្បែងអំណាច «ស្វែងរកកំណប់»

សំភារៈដែលត្រូវការ៖ ស្ករគ្រាប់ និងព្រះគម្ពីរ ៣ក្បាល

ក. លាក់ស្ករគ្រាប់ និងព្រះគម្ពីរនៅក្នុងថ្នាក់រៀន

ខ. ឲ្យកុមារស្វែងរកអ្វីដែលគិតថាជាកំណប់ពិតប្រាកដ

គ. កុមារដែលយកព្រះគម្ពីរមកជាអ្នកឈ្នះ។ សូមឲ្យស្ករគ្រាប់ច្រើនទៅកុមារនោះ។

ឃ. ពន្យល់កុមារថាពេលដែលយើងស្វែងរកនគរព្រះជាមុន (ផ្លូវរបស់ព្រះ) យើងនឹងបានព្រះពរច្រើនជាងពេលដែលយើងស្វែងរកផ្លូវរបស់លោកីយ៍។

៨. ខគម្ពីរចងចាំ

ម៉ាថាយ ៦:៣៣ “ចូរស្វែងរកនគរ និងសេចក្តីសុចរិតនៃព្រះជាមុនសិន ទើបគ្រប់របស់ទាំងនោះ នឹងបានប្រទានមកអ្នករាល់គ្នាថែមទៀតផង”។

៩. ហត្ថកម្ម


ផាត់ពណ៌លើរូបភាព - ម៉ាថាយ ៦:៣៣

១០. ចម្លើង (រើសចម្លើងខាងលើ១បទហើយច្រៀងជាមួយសិស្ស)


១១. អធិស្ឋាន

ការថ្វាយបង្គំសំរាប់គ្រូ៖ (សូមអាន ហើយអធិស្ឋានមុនពេលចាប់ផ្តើមបង្រៀន)
តើទំនាក់ទំនងរបស់អ្នកជាមួយនឹងព្រះមានឥទ្ធិពលបែបណាដែរដែរ ? នៅក្នុងគ្រាលំបាកតើ ទំនាក់-
ទំនងរបស់អ្នកជាមួយនឹងព្រះមានលក្ខណៈយ៉ាងណាដែរ ? ចូរអរព្រះគុណចំពោះពេលវេលាដ៏ល្អ
ប៉ុន្តែក៏ត្រូវដឹងគុណចំពោះគ្រាដ៏លំបាកដែលអាចទាញយើងឲ្យខិតទៅជិតព្រះអម្ចាស់ផងដែរ។ ថ្ងៃនេះ
សូមអធិស្ឋានសម្រាប់នរណាម្នាក់ដែលកំពុងតែជួបការលំបាក ថាការលំបាកនោះនឹងជួយគាត់
ឱ្យកាន់តែមានទំនាក់ទំនងជិតស្និទ្ធជាមួយព្រះអម្ចាស់បបន្ថែមទៀត។

រូបភាពទី១- សត្វទា ឬទន្សាយ ?




រូបភាពទី២- ថ្មីផ្កា ឬមុខមនុស្ស២ ?



រូបភាពទី៣- ក្មេងស្រី ឬស្រ្តីចំណាស់ ?





ម៉ាថាយ ៦:៣៣

ចូរស្វែងរកនគរ និងសេចក្តីសុចរិតនៃ
ព្រះជាមុនសិន ទើបគ្រប់របស់ទាំងនោះ
នឹងបានប្រទានមកអ្នករាល់គ្នា

ថែមទៀតផង